



राजस्थान शिक्षक संघ (राष्ट्रीय)

कार्यालय : 82, पटेल कॉलोनी, गवर्नमेन्ट प्रेस के पास, सरदार पटेल मार्ग, जयपुर-302001
संरक्षक : सर्वश्री नानक कुन्दनानी, संतोष चन्द्र सुराणा, श्यामसुन्दर शर्मा, चौथमल सनाढ्य, राजनारायण शर्मा
(Regd. & Recognised by Govt. & Affiliated to ABRSM, AIPTF, AISTF, E.I. & RRKM)

प्रहलाद शर्मा अध्यक्ष मो. 94140-56109	देवलाल गोचर सभाध्यक्ष मो. 94144-03756	अरविन्द व्यास महामंत्री मो. 94143-96596
--	--	--

प्रेस विज्ञप्ति

जयपुर, 04 मार्च, 2019। बोर्ड परीक्षा के समय राज्यभर के शिक्षा अधिकारियों व व्याख्याताओं के स्थानान्तरण का राजस्थान शिक्षक संघ (राष्ट्रीय) ने घोर विरोध किया है।

संगठन के प्रदेशाध्यक्ष प्रहलाद शर्मा ने बताया कि लगभग 4 माह पूर्व ही सर्व शिक्षा अभियान एवं राष्ट्रीय माध्यमिक शिक्षा अभियान के समग्र शिक्षा अभियान में समाहित होने पर तत्कालीन राज्य सरकार ने अपने स्तर पर निर्णय लेकर सैकड़ों शिक्षा अधिकारियों व शिक्षकों का समायोजन समग्र शिक्षा अभियान में कर दिया था तथा शेष पदों पर साक्षात्कार के आधार पर संदर्भ व्यक्ति (R.P.), कार्यक्रम अधिकारी (P.O.), अतिरिक्त मुख्य ब्लॉक शिक्षा अधिकारियों को पदस्थापन किया गया था। वर्तमान सरकार ने येन-केन पूर्व में चंद माह पूर्व ही लगे अधिकारियों व शिक्षकों को हटाने की मनःस्थिति से आनन-फानन में साक्षात्कार की औपचारिकता कर उक्त समस्त कार्मिकों को हटाकर दूरस्थ स्थानों पर पदस्थापन किया जा रहा है। बोर्ड परीक्षा 07 मार्च 2019 से प्रारंभ हो रही है तथा बोर्ड परीक्षा के प्रश्न पत्र जिलों में पहुंच रहे हैं इसी समय भारी संख्या में किये जा रहे इन स्थानान्तरणों से समस्त व्यवस्था प्रभावित होने की आशंका है। ऐसे समय किये जा रहे इन स्थानान्तरणों का संगठन घोर विरोध करता है।

संगठन के महामंत्री अरविन्द व्यास ने मुख्यमंत्री एवं शिक्षामंत्री को पत्र भेज कर इस प्रक्रिया को तत्काल प्रभाव से रोकने की मांग की है।

(प्रहलाद शर्मा)

प्रदेशाध्यक्ष
राजस्थान शिक्षक संघ (राष्ट्रीय)